

[15th March 1960]

**SRI A. VEDARATHNAM :** இந்தத் திட்டம் அமுலுக்கு வந்தால் இதைச் செயல் முறையில் கொண்டு வரும்போது இப்போது இருக்கும் அரசாங்க உத்தியோகஸ்தர்களை அதைச் செய்வார்களா? அல்லது அமெரிக்க நிபுணர்கள் அந்த வேலையை ஏற்றுக்கொண்டு நடத்த முன் வருவார்களா?

**THE HON. SRI M. BHAKTAVATSALAM :** இதை நிறைவேற்றும் பொறுப்பை நம்முடைய உத்தியோகஸ்தர்களை ஏற்றுக்கொள்ளுவார்கள். ஏதாவது நமக்கு அயல்நாட்டு நிபுணர்களின் சேவை வேண்டியிருந்தால் அதை நாம் பெற்றுக் கொள்ளலாம்.

**SRI S. NAGARAJA MONIGAR :** இவ்வளவு முக்கியமான ஒரு திட்டத்தை இந்த மாகாணத்தில் ஒரு இடத்தில் ஆரம்பிப்பதைவிட இன்னும் சிறியவையாக ஆக்கி தாலுகா அளவில் ஆரம்பிக்க ஏற்பாடுகள் செய்யப்படுமா?

**THE HON. SRI M. BHAKTAVATSALAM :** புதிய ஒரு திட்டம் சீராக நிறைவேற்றப்பட வேண்டுமென்றால் ஒரு இடத்தில் நிறைவேற்றிப் பார்த்து, அது எவ்வாறு பலன் அளிக்கிறது என்று பார்த்து, பிறகு பல இடங்களில் பரவலாக ஆரம்பிக்கலாம்.

### Hindu Marriage Act

\* 378 Q.—**SRI S. LAZAR :** Will the Hon. the Minister for Home be pleased to state—

(a) whether the Government have framed necessary rules and regulations under the 'Hindu Marriage Act, 1955' enabling parties to a marriage under the said Act to get their marriage registered; and

(b) if not, the reasons therefor?

**THE HON. SRI M. BHAKTAVATSALAM :** (a) No Sir.

(b) The Government do not consider that there is any need to frame rules under the Hindu Marriage Act, 1955.

**SRI S. LAZAR :** ஸார், ஸ்பெஷல் மேரேஜ் ஆக்டில் விதிகள் செய்யப்பட்டிருக்கின்றன. ஆனால் இந்தச் சட்டத்தில் விதிகள் செய்யப்படவில்லை. சாதாரணமாக நடக்கக்கூடிய ஒவ்வொரு கல்யாணத்தையும் இந்தச் சட்டத்தின் கீழ் பதிவுசெய்ய முடியும் என்று சட்டம் சொல்லுகிறது. ஆனால் நடைமுறையில் அதிகாரங்களோ, விதிகளோ ஏற்படுத்தாத காரணத்தால் ஒரு திருமணத்தைக்கூட ரிஜிஸ்டர் செய்யமுடியாத நிலைமை ஏற்பட்டிருக்கிறது. அரசாங்கம் இதற்கான விதிகளை ஏற்படுத்த முன் வருமா?

**THE HON. SRI M. BHAKTAVATSALAM :** திருமணங்களைப் பதிவு செய்ய இந்த விதிகள் இல்லாதது தடையாக இருக்கிறதென்று நினைக்கவில்லை. இதற்கு விதிகள் அமைப்பது என்றால், நிர்ப்பந்தமாகப் பதிவு செய்வது என்ற முடிவு ஏற்பட்டால் அதற்கு அவசியம் விதிகள் ஏற்படலாம். மேலும், இது அகில



15th March 1960]

இந்தியச் சட்டமானதால் அகில இந்திய ரீதியில் விதிகள் அமைக்கப்பட வேண்டுமென்ற கருத்து இருக்கிறது. தமிழ் நாட்டைப் பொறுத்தவரையில் எல்லாத் திருமணங்களையும் கட்டாயமாக பதிவு செய்யப்பட வேண்டுமென்ற கருத்து இருக்குமானால் அரசாங்கம் அதை ஏற்றுக்கொள்ளும்.

**SRI S. LAZAR :** அவரவர்கள் இஷ்டப்பட்டால் பதிவு செய்து கொள்ளலாம் என்றாலும் இப்போது இருக்கும் முறையிலே பதிவு செய்யமுடியவில்லை. ஆனால் ஸ்பெஷல் மேரேஜ் ஆக்ட் கீழ் கல்யாணம் செய்துகொள்ளுகிறவர்கள் பதிவு செய்துகொள்ள முடிகிறது. சாதாரணமாக நடக்கக்கூடிய ஒவ்வொரு இந்து மதக் கல்யாணமும் பதிவு செய்துகொள்ளமுடியும் என்ற அடிப்படையில் இந்தச் சட்டம் ஏற்படுத்தப்பட்டிருக்கிறது என்பது சரிதானா? இப்போது எந்த இடத்திலே இந்தத் திருமணத்தைப் பதிவு செய்து கொள்ளுவது என்று சொல்லமுடியுமா? அதற்கு விதிகள் ஏற்படுத்தப்பட வேண்டாமா? இந்த விதிகளைச் சீக்கிரம் கொண்டுவர அரசாங்கம் முயற்சிக்குமா?

**THE HON. SRI M. BHAKTAVATSALAM :** கனம் அங்கத்தினர் அவர்கள் குறிப்பிடுகிற சிக்கல்களைப்பற்றி எனக்குத் தனியாக ஒன்று எழுதி அனுப்பினால் அதற்கு மேல் கவனம் செலுத்தி விதிகள் அமைப்பு அவசியமா என்று ஆராய்ந்து வேண்டிய நடவடிக்கைகள் எடுத்துக்கொள்ளலாம்.

**SRI S. NAGARAJA MONIGAR :** திருமணங்கள் முடிந்து வாழ்வு பூராவும் ஒற்றுமையாக வாழ இந்தச் சட்டமா? திருமணமானவர்களைப் பிரிப்பதற்குக் கனம் அங்கத்தினர் இதில் இடம் கேட்கிறாரா?

**THE HON. SRI M. BHAKTAVATSALAM :** பிரிக்கிற விஷயம் இந்தச் சட்டத்தில் இல்லை.

*Kottur Harijan Colony, Madurai*

\* 379 Q.—**SRI N. K. PALANISAMI :** Will the Hon. the Minister for Works be pleased to state—

(a) whether the Government have ordered investigation of the defective construction of Kottur Harijan Colony in Madurai district; and

(b) if so, the result of the investigation?

**THE HON. SRI P. KAKKAN :** (a) Yes, Sir.

(b) Certain defects were noticed in the construction when the Colony was in an incomplete stage. They were set right and the beneficiaries were put in possession of the houses.

**SRI N. K. PALANISAMI :** ஸார், இதைத் திருத்தியமைக்க எவ்வளவு செலவாயிற்று என்ற கணக்கு இருக்கிறதா?